

सांस्कृतिक गतिविधियाँ (2020-21)

भारतीय संस्कृति अपना स्थान और छवि बना ही लेती है। कोरोना महामारी काल में वर्ष 2020-21 में हिन्दू कन्या महाविद्यालय द्वारा सांस्कृतिक गतिविधियों का स्थान ज्यों का ज्यों रहा। भले ही कार्यक्रम प्रत्यक्ष रूप से न रहे। लेकिन ऑनलाइन माध्यम से गतिविधियाँ होती रही। छात्राओं ने इन गतिविधियों में भाग भी लिया और पुरस्कृत भी हुई। विगत वर्षों की भाति महाविद्यालय प्रांगण में होने वाली सांस्कृतिक गतिविधियों का प्रारंभ इस वर्ष अगस्त माह से प्रारम्भ किया। जहाँ कोरोना महामारी की वजह से संपूर्ण विश्व लॉकडाउन समय से गुजर रहा था उसके चलते महाविद्यालय में अगस्त माह से उपस्थित होकर कार्यालय की कार्यविधियां प्रारम्भ हुई। इस दौरान 12 अगस्त 2020 को महाविद्यालय के युवाव सांस्कृतिक विभाग द्वारा अपनी पहली गतिविधि करवाई गई।

12 अगस्त 2020 जन्माष्टमी पर्व 'राष्ट्र स्तरीय भजन संध्या': जन्माष्टमी पर्व के उपलक्ष्य में महाविद्यालय द्वारा राष्ट्र स्तरीय भजन संध्या का आयोजन किया गया। यह आयोजन गूगल मीट पर था। जिसमें देश के भिन्न-2 राज्यों से गायक, वादक (राष्ट्रीय व अंतराष्ट्रीय ख्याति प्राप्त) कलाकारों ने अपनी प्रस्तुतियाँ दी। जिनके विचार व प्रस्तुति श्री कृष्ण जीवन व लीलाओं पर आधारित थी। जिसमें पंजाब विश्वविद्यालय, चंडीगढ़ से मैडम प्रो० सरोज घोष जी ने सितार वादन द्वारा, एम.डी. विश्वविद्यालय, रोहतक से हुक्मचंद मेहता जी ने भजन गायन द्वारा, दिल्ली विश्वविद्यालय दिल्ली से डॉ० शलिनी ठाकुर ने भजन द्वारा, कमला नेहरू महाविद्यालय दिल्ली से सेवानिवृत प्रो० सीता विम्ब्राँ जी ने व्याख्यान द्वारा, चौधरी रणबीर सिंह विश्वविद्यालय, जींद के डॉ० कृष्ण ने भजन द्वारा, प्रो० कैलाश वर्मा सेवानिवृत निदेशक ऑल इंडिया रेडियो, रोहतक ने भजन द्वारा, सहायक प्रवक्ता डॉ० मीरा व डॉ० मधुशर्मा ने भजन गाकर अपनी शानदार प्रस्तुतियाँ दी। कार्यक्रम के अंत में महाविद्यालय द्वारा इन सब कलाकारों को प्रशंकित पत्र भेजकर सम्मानित किया गया।

15 अगस्त (स्वतंत्रता दिवस): कोरोना के चलते महाविद्यालय परिसर में छात्राओं को एकत्रित न करने के नियम को मध्यनजर रखते हुए सांस्कृतिक विभाग के अधिकारियों, प्राचार्य महोदया व कुछ अन्य वरिष्ठ प्राध्यापिकाओं व कार्यकारिणी समीति के सदस्यों द्वारा ध्वजारोहण कर स्वतंत्रता दिवस मनाया गया।

प्रतिभा खोज समारोह व प्रतियोगिता: सामाजिक दूरी व अन्य नियमों की पालना करते हुए इस वर्ष युवा व सांस्कृतिक विभाग, चौधरी रणबीर सिंह विश्वविद्यालय द्वारा ऑनलाईन माध्यम से प्रतिभा खोज कार्यक्रम करवाने के निर्देश दिए गए। 11 विधाओं के प्रदर्शन में से केवल 6 विधाओं को ही प्रतियोगिता के बीच रखा गया। गायन, वादन, एकल नृत्य, एकल अभिनय, भाषण व कविता पाठ प्रतियोगिता की प्रस्तुतिया रची गई। कुछ विधाओं की प्रतियोगिता जनवरी माह के द्वितीय सप्ताह में 16 तारीख को व अन्य गतिविधियां 22 जनवरी को करवाई गई। सामाजिक दूरी, मास्क का प्रयोग इन नियमों को ध्यान में रखकर ये प्रतियोगिताएं महाविद्यालय के संगीत विभाग में करवाई गई। एक एक करके प्रतिभागी छात्रा ने अपनी प्रस्तुति निर्णयिक मंडल के समक्ष दी। निर्णयिक मंडल ने बेहतरीन प्रदर्शन के आधार पर अपना निर्णय लिया व छात्राओं के नाम पुरस्कार के लिए विश्वविद्यालय को भेज दिए गए।

26 जनवरी 2021 (गणतंत्र दिवस): महामारी समय में ज्यादा संख्या में छात्राओं को एक साथ न बुलाते हुए महाविद्यालय प्रबन्धक समीति, सांस्कृतिक विभाग के अधिकारी, प्राचार्या महोदया व टीचिंग, नॉन टीचिंग स्टाफ सदस्यों ने गणतंत्र दिवस पर ध्वजारोहण किया।

अंतक्षेत्रीय युवा महोत्सव 'उल्लास': मार्च माह में चौधरी रणबीर सिंह विश्वविद्यालय, जींद के तत्वावधान में एस.डी. महिला महाविद्यालय नरवाना में अंतक्षेत्रीय युवा उत्सव का आयोजन करवाया गया। जिसमें महाविद्यालय की कुल 55 छात्राओं ने 30 विधाओं में भाग लिया। कुल 7 विधाओं में छात्राओं ने प्रथम व कुल 14 विधाओं में द्वितीय स्थान प्राप्त किया। जिसमें छात्राओं ने क्रमशः गायन की लाइट वाकल इंडियन, हरियाणवी रागिणी ग्रुप सांग (जनरल व हरियाणवी गजल) वादन की इस्टमेंट सोलो (नॉन परकशन) नृत्य की ग्रुप डांस जनरल, ग्रुप डांस हरियाणवी, सोलो क्लासिकल डांस, कोरियोग्राफी, हरियाणवी डांस सोलो, अभिनय की संस्कृत ड्रामा, वन एक्ट प्ले, माइम, हरियाणवी स्किट की प्रस्तुतिया दी। रंगारंग प्रस्तुतियों के बेहतरीन प्रदर्शन के लिए महाविद्यालय कार्यकारिणी - समीति ने छात्राओं की प्रशंसा की।

वार्षिक पारितोषिक वितरण समारोह: 3 अप्रैल 2021 को महाविद्यालय में शैक्षणिक, सांस्कृतिक, सामाजिक व खेलकूद गतिविधियों में उपलब्धि प्राप्त करने वाली छात्राओं को पुरस्कार देने हेतु वार्षिक पारितोषिक वितरण समारोह का आयोजन किया गया। श्री दीपेन्द्र हुड्डा जी मुख्य अतिथि रूप में व श्री सुरेन्द्र पहल जी विशिष्ट अतिथि के रूप में रहे। सांस्कृतिक विभाग की छात्राओं द्वारा रंगारंग कार्यक्रमों की प्रस्तुतियाँ की गई, जिसकी प्रशंसा पंडाल में उपस्थित सभी गणमान्य व्यक्तियों द्वारा की गई।

ऑनलाईन राष्ट्रीय संगोष्ठी: 12 जून 2021 को युवा व सांस्कृतिक विभाग द्वारा एक दिवसीय राष्ट्रीय संगोष्ठी का ऑनलाईन आयोजन किया गया जिसका विषय "महामारी काल में हमारा राष्ट्रीय कर्तव्य" रहा। प्रमुख वक्ता के रूप में प्रो. हिम्मत सिंह सिन्हा जी, पूर्व अध्यक्ष सेवानिवृत दर्शनशास्त्र विभाग, कु.वि.कु. जी रहे। उनका संदेश जो युवा पीढ़ी के लिए रहा वह निश्चित रूप से छात्राओं के लिए लाभकारी रहा। उनके मार्गदर्शन में छात्राओं सहित सभी शिक्षक वर्ग में भी ऊर्जा का संचरण हुआ। कार्यक्रम यू-ट्यूब पर लाइव रहा।

3 दिवसीय ऑनलाईन राष्ट्रीय कार्यशाला: 21 जून विश्वसंगीत दिवस के उपलक्ष्य में महाविद्यालय के सांस्कृतिक विभाग द्वारा 3 दिवसीय ऑनलाईन राष्ट्रीय कार्यशाला का आयोजन (यू-ट्यूब पर लाइव) करवाया गया। 24 जून से 26 जून तक चलने वाली यह राष्ट्रीय कार्यशाला जिसमें 15 राज्यों से 292 प्रतिभागियों ने भाग लिया। जिसका विषय "स्वर साधना विविध आयाम" रहा। 3 दिवसीय इस कार्यशाला में प० नरेश मल्होत्रा (शास्त्रीय गायक) व प० संतोष नाहर (वायलिन वादक) मुख्य वक्ता रूप में रहे। प्रतिभागियों को ई-सर्टिफिकेट दिए गए व मुख्य वक्ताओं को भी प्रशस्ति पत्र दिए गए।

डॉ० क्यूटी
सांस्कृतिक विभाग, एसिस्टेंट प्रोफेसर गायन विभाग